

రివాల్యూర్ ఎత్తుకెళ్ళి.. అత్తను కాల్చి..

- గుండ్లసింగారం ఘటనపై కోటపల్లి పోలీస్ స్టేషన్ లో డీసీపీ విచారణ
- కానిస్టేబుల్ ప్రసాద్ పై చోరీ కేసు

కోటపల్లి, అక్టోబర్ 12 : హన్మకొండ జిల్లా గుండ్ల సింగారంలో అత్తను రివాల్యూర్ తో కాల్చి హతమార్చిన ఘటనలో కోటపల్లి పోలీస్ స్టేషన్ నుంచి కానిస్టేబుల్ ప్రసాద్ రివాల్యూర్ ను చోరీ చేసి ఎత్తుకెళ్ళినట్లు తెలుస్తోంది. గతంలో ఆయన ప్రవర్తన సరిగా లేకపోవడంతోనే గోదావరిఖని నుంచి కోటపల్లి పోలీస్ స్టేషన్ కు బదిలీపై వచ్చాడు. బుధవారం రాత్రి తనకు వారింట్ కావాలని అక్కడ విద్దుల్లో ఉన్న పోలీస్ అధికారిని అడిగినట్లు సమాచారం. ఆయన కర్మాగారంలో ఆ బుక్ ఉండగా, తాళం చెవి తీసుకొని ఆ గదిలోకి వెళ్ళిన



కానిస్టేబుల్ ప్రసాద్

ప్రసాద్ వారింట్ బుక్ తో పాటు ఎస్ఐ రివాల్యూర్ తీసుకొని వెళ్ళినట్లుగా అనుమానాలు వెలువడుతున్నాయి. రాత్రి సమయంలో ఈ ఘటన జరగడం, పోలీస్ స్టేషన్ నుంచి రివాల్యూర్ తీసుకొని వెళ్ళిన ప్రసాద్ గుండ్లసింగారంలో తన అత్త కమలను హతమార్చడంతో

ఈ సంఘటన వెలుగులోకి వచ్చింది. కాగా ఘటనా స్థలంలో అత్త కమల అక్కడికక్కడే చనిపోగా, స్థానికులు ప్రసాద్ ను చితకబాదినట్లు సమాచారం.

కోటపల్లి పోలీస్ స్టేషన్ లో డీసీపీ విచారణ
కోటపల్లి కానిస్టేబుల్ ప్రసాద్ తన అత్తను రివాల్యూర్ తో కాల్చి చంపడం రాష్ట్ర వ్యాప్తంగా సంచలనం రేకెత్తించింది. రామగుండం సీపీ రెమో రాజేశ్వరి ఆదేశాల మేరకు మంచిర్యాల డీసీపీ సుధీర్ రాంనాథ్ కేకన్ విచారణ చేపట్టారు. మంచిర్యాల డీసీపీతో పాటు జైపూర్ ఏసీపీ మోహన్ కోటపల్లి పోలీస్ స్టేషన్ కు చేరుకొని విద్దుల్లో ఉన్న సిబ్బంది నుంచి వివరాలు సేకరించారు. పోలీస్ స్టేషన్ నుంచి ఎస్ఐ షార్ట్ వెపన్ ఎలా అదృశ్యమైంది.. ఆ సమయంలో విద్దుల్లో ఉన్న సిబ్బంది వివరాలు సేకరించినట్లు తెలిసింది. కాగా ప్రసాద్ పై చోరీ కేసు నమోదైంది.

ప్రారంభమైన సర్టిఫికేట్ల పరిశీలన

ఆసిఫాబాద్, అక్టోబర్ 12: కువ్వం భీం ఆసిఫాబాద్ జిల్లాలో ఎంపికైన కానిస్టేబుల్ అభ్యర్థుల సర్టిఫికేట్లను ఎస్సీ కే.సురేశ్ కుమార్ పరిశీలించారు. గురువారం ఏఆర్ హెడ్ క్వార్టర్స్ లో కొనసాగుతున్న ప్రక్రియను ఎస్సీ క్షణంగా పరిశీలించారు. ఉదయం సివిల్, ఏఆర్ విభాగాల్లో ఉద్యోగం సాధించిన అభ్యర్థులు తమ సర్టిఫికేట్లను ఆన్లైన్ లో పొందుపరిచిన వివరాలతో కూడిన మూడు సెట్లు, ఆరు ఫోటోలతో పాటు ప్రతి జిరాక్స్ పై స్వీయ డ్రువీకరణతో జిల్లా పోలీస్ హెడ్ క్వార్టర్స్ లో అధికారులకు సమర్పించారు. సివిల్ విభాగంలో 107 మంది అభ్యర్థులు, ఏఆర్ విభాగంలో 73 మంది అభ్యర్థులు ఉద్యోగాన్ని సాధించారు. సివిల్ కి సంబంధించిన నలుగురు అభ్యర్థులు గైర్జాబరయ్యారు. కాగా శుక్రవారం పైర్ కానిస్టేబుళ్లు, టీఎస్ఎస్సీ



పరిశీలిస్తున్న ఎస్సీ సురేశ్ కుమార్

వంటి మిగిలిన ఉద్యోగాలకు సంబంధించిన సర్టిఫికేట్ల పరిశీలన కొనసాగుతుందని తెలిపారు. ఈ కార్యక్రమంలో పరిపాలన అధికారులు, హెడ్ క్వార్టర్స్ ఆర్ఐఐలు, రిజిస్ట్రీ సిబ్బంది తదితరులు పాల్గొన్నారు.

ఎన్నికల విధులు పకడ్బందీగా నిర్వర్తించాలి

- కువ్వం భీం ఆసిఫాబాద్ అదనపు కలెక్టర్ దీపక్ తివారీ

సిర్పూర్ (టీ), అక్టోబర్ 12 : సాధారణ ఎన్నికల విధులను ప్రతి ఒక్కరూ పకడ్బందీగా నిర్వర్తించాలని అదనపు కలెక్టర్ దీపక్ తివారీ అన్నారు. మండలకేంద్రంలోని తహసీల్

కార్యాలయంతో పాటు జడ్జీ పాఠశాలలోని మూడు పోలింగ్ కేంద్రాలను గురువారం పరిశీలించారు. పోలింగ్ కేంద్రాల వద్ద వసతులను అధికారులను అడిగి తెలుసుకున్నారు. జడ్జీ పాఠశాలలో టూలులెట్లను పరిశీలించి, శుభ్రంగా ఉంచాలని ఆదేశించారు. తహసీల్దార్ శ్రీనివాస్, ఎంపీడీపీ రాజేశ్వర్, ఆర్ఐఐలు ముబీన్, ఉన్నారు.

జిన్నింగ్ మిల్లులు సిద్ధం చేయాలి

- కువ్వం భీం ఆసిఫాబాద్ అదనపు కలెక్టర్ దాసరి వేణు

ఆసిఫాబాద్, అక్టోబర్ 11: జిల్లాలో పత్తి కొనుగోళ్లకు అన్ని ఏర్పాట్లతో సిద్ధంగా ఉండాలని జిల్లా అదనపు కలెక్టర్ (రెవెన్యూ) దాసరి వేణు సూచించారు. జిల్లా కేంద్రంలోని కలెక్టరేట్ లోని తన ఛాంబర్, రోడ్ వ్యవసాయ, మార్కెటింగ్, సీసీఐ అధికారులు, బలాణా, అగ్నిమాపక శాఖ, కొలతలు తూనికలు శాఖ, జిన్నింగ్ మిల్లుల యజమానులతో పత్తి కొనుగోళ్ల ప్రక్రియపై గురువారం సమీక్షా సమావేశం నిర్వహించారు. ఈ సందర్భంగా జిల్లా అదనపు కలెక్టర్ మాట్లాడుతూ పత్తి కొనుగోలు కార్యక్రమం ప్రారంభం

కాబోతున్న సందర్భంగా కొనుగోలుదారులు, జిన్నింగ్ మిల్లుల యజమానులు ప్రభుత్వం ప్రకటించిన కనీస మద్దతు ధర చెల్లించి రైతుల వద్ద నుంచి పత్తి కొనుగోలు చేయాలని, రైతులకు ఎలాంటి ఇబ్బందులు తలెత్తకుండా తగు చర్యలు తీసుకోవాలని అధికారులను ఆదేశించారు. జిన్నింగ్ మిల్లుల్లో అన్ని ఏర్పాట్లు చేసుకోవాలని సూచించారు. రైతులకు కొనుగోలు ప్రక్రియలో ఎలాంటి ఇబ్బందులు తలెత్తకుండా తగు చర్యలు తీసుకోవాలని సంబంధిత అధికారులను ఆదేశించారు. మార్కెటింగ్ అధికారి గజానంద్, జిల్లా వ్యవసాయ శాఖ అధికారి శ్రీనివాసరావు, జిల్లా రవాణా అధికారి గంధం లక్ష్మి, సీసీఐ, తదితరులు పాల్గొన్నారు.

పాత్రికేయుడిపై కేసు

రామకృష్ణాపూర్, అక్టోబర్ 12: రామకృష్ణాపూర్ లోని శ్రీ కోదండ రామాలయం ప్రధాన అర్చకుడు పానిపట్ల చక్రవర్తి అత్యుపాధ్యాయత్వానికి కారణమైన ఓ పత్రికా విలేకర్ రిపై కేసు నమోదు చేసినట్లు పట్టణ ఎస్ఐ బీ రాజశేఖర్ గురువారం తెలిపారు. ఎస్ఐ తెలిపిన వివరాలు ఇలా ఉన్నాయి. పట్టణంలోని శ్రీ కోదండ రామాలయంలో పానిపట్ల చక్రవర్తి ప్రధాన పూజారి. పట్టణానికి చెందిన ఏఎన్ఎం వెంకటలక్ష్మికి చక్రవర్తి భార్య శాలినికి మధ్య ఒక ఉంగరం విషయంలో జరిగిన గొడవను దృష్టిలో పెట్టు

కొని అదే కాలానికి చెందిన ఓ విలేకర్ వెంకటలక్ష్మికి సపోర్ట్ చేస్తూ నీపై పోలీసు కేసు పెట్టినానని బెదిరిస్తూ రూ. రెండు లక్షలు ఇవ్వాలంటూ డిమాండ్ చేశాడు. ఇవ్వుకో తలెత్తక తప్పం చేస్తున్న చక్రవర్తిపై దేవాయనశాఖకు ఫిర్యాదు చేసి కేసు మోపుతానని బెదిరించడంతో మనస్థాపానికి గురై గుర్తు తెలియని మాత్రలు మింగి అత్యుపాధ్యాయత్వానికి పాల్పడ్డాడు. వెంటనే గమనించిన అతని భార్య, భర్తను మెరుగైన వైద్యం కోసం మంచిర్యాల దవాఖానకు తరలించింది. తన భర్త చక్రవర్తి అత్యుపాధ్యాయత్వానికి కారణమైన విలేకర్ పై చట్టరీత్యా చర్యలు తీసుకోవాలని శాలిని ఇచ్చిన ఫిర్యాదు మేరకు కేసు నమోదు చేసి దర్యాప్తు చేస్తున్నట్లు ఎస్ఐ రాజశేఖర్ తెలిపారు.

జాతీయ స్థాయిలో మెరిసిన కోటపల్లి విద్యార్థి

- వైజ్ఞానిక ప్రదర్శనలో ప్రతిభ
- ఆకట్టుకున్న ప్రాజెక్ట్

మంచిర్యాల అర్బన్, అక్టోబర్ 11: జాతీయ స్థాయి వైజ్ఞానిక ప్రదర్శన పోటీల్లో కోటపల్లి మండలం అన్నారం జడ్పిహెచ్ఎస్ విద్యార్థి జమ్మిడి మణిప్రసాద్ ప్రతిభ చూపాడు. పలువురు అభినందించారు.



పాజెక్టు వివరాలు...

వర్షం, పశువుల నుంచి పంటలను రక్షించుకునేందుకు... గ్రెయిన్ ప్రొటెక్టర్ ఫ్రం రెయిన్ అండ్ యానిమల్స్

విద్యార్థి పేరు : జమ్మిడి మణిప్రసాద్, కోటపల్లి మండలం అన్నారం జడ్పిహెచ్ఎస్ పాఠశాల **గ్రేడ్ టీచర్ పేరు :** ఎస్ సురేందర్, ఎస్ఐ భౌతిక రసాయన శాస్త్రం. రైతు తాను కష్టపడి పండించిన పంటలను నిల్వ చేసుకునేందుకు మొదట ఆరబెడుతాడు. అమ్ముకునేందుకు కొనుగోలు కేంద్రాలకు తీసుకెళ్ళుంటాడు. ఆ సమయంలో ప్రభుత్వ నిబంధనల మేరకు తేమ శాతం రాకపోతే కేంద్రాల్లోనే ఉంచాలి వస్తుంది. అకాల వర్షం వస్తే ధాన్యాన్ని వెంటనే తడవకుండా తరలించడం, ఎత్తడం కష్టమవుతుంది. తడిస్తే గిట్టుబాటు ధర రాక రైతు నష్టపోవాల్సి వస్తుంది. అలాగే ఆరబోసిన ధాన్యం చుట్టూ కంచె లేకుంటే పశువుల పాలవుతుంది. దీంతో కూడా నష్టం వాటిల్లుతుంది. దీనిని నివారించడానికి ఈ 'గ్రెయిన్ ప్రొటెక్టర్ ఫ్రం రెయిన్ అండ్ యానిమల్స్' ప్రాజెక్టు ఇది. **పని చేసే సూత్రం :** ద్రవాల విద్యుత్ వాహకత (తడి సెన్సార్) పై పనిచేస్తుంది. **కావాల్సిన పరికరాలు :** కర్రలు (గుంజలు), ప్లాస్టిక్ పైపులు, కపర్లు, రెయిన్ సెన్సార్, మోటర్ ప్రోగ్రామింగ్ మైక్రో కంట్రోలర్, సోలార్ ప్లేట్, 12వీ బ్యాటరీ ఇనుప తీగ, బజార్ 1.5వీ బ్యాటరీలు.

పని చేసే విధానం : ధాన్యం ఆరబోసే ప్రాంతంలో రెండు వైపులా ఏటవాలుగా ఉండేట్లు కర్రలు (గుంజలు), ప్లాస్టిక్ పైపులతో పందిరి (గుడిసె)లా ఏర్పాటు చేయాలి. దీని లోపల నేల కొంచెం ఎత్తుగా నిర్మించాలి. దానిపై కపర్ వేసి ధాన్యం ఆరబోయాలి. దీని పై భాగంలో ఒక మైక్రో కంట్రోలర్ కి కలుపబడిన రెయిన్ సెన్సార్ అమర్చాలి. కపర్ రూలర్ కి చుట్టి, ఈ రూలర్స్ మైక్రో కంట్రోలర్ కు కలుపబడిన మోటర్ కి జత చేయాలి. ఇప్పుడు వర్షం వస్తే వర్షపు చినుకులు రెయిన్ సెన్సార్ పై పడగానే మైక్రో కంట్రోలర్ కి సమాచారం ఇస్తుంది. మైక్రో కంట్రోలర్ మోటర్ కి సమాచారం చేరేవేయడంతో, అది రొటేట్ అవుతుంది. దీంతో ధాన్యం మొత్తం కప్పబడుతుంది. అలాగే కింద నేల ఎత్తుగా ఉండి కపర్ ధాన్యాన్ని ఆరబోయడం వల్ల నేలపై పడ్డ నీరు ధాన్యంలోకి రాకుండా దూరంగా వెళ్ళాయి. ఈ విధంగా రైతు తన ఆరబోసిన ధాన్యాన్ని వర్షం నుంచి ఇతర జంతువుల నుంచి రక్షించుకోవచ్చు. దీనిని రైతులు అతి తక్కువ ఖర్చులో పంట పొలాల్లో, ఇంటి వద్ద గాని సులభంగా ఏర్పాటు చేసుకోవచ్చు. ఇది 12వీ బ్యాటరీతో పని చేస్తుంది. సోలార్ ప్లేట్లు ఉపయోగించి కరెంట్ బ్యాటరీలో నిలువ చేసుకొని వాడవచ్చు. ఈ పద్ధతి రైతులతో పాటు ధాన్యం కొనుగోలు కేంద్రాలు, రైస్ మిల్లల్లో సైతం అనుకూలంగా ఉంటుంది.

వివరాలను నమోదు చేయాలి

- కువ్వం భీం ఆసిఫాబాద్ కలెక్టర్ బొర్రడే హేమంత్

ఆసిఫాబాద్, అక్టోబర్ 12: శాసనసభ నియోజకవర్గ ఎన్నికల్లో పోటీ చేసే అభ్యర్థుల ఖర్చుల వివరాలను కచ్చితంగా నమోదు చేయాలని కలెక్టర్ బొర్రడే హేమంత్ సూచించారు. కలెక్టరేట్ లోని సమావేశ మందిరంలో గురువారం ఆకౌంటింగ్ టీం సభ్యులతో సమావేశం నిర్వహించారు. ఈ సందర్భంగా జిల్లా కలెక్టర్ మాట్లాడుతూ నవంబర్ 3 నుంచి 10 వరకు నామినేషన్ స్వీకరణ, 13న నామినేషన్ పరిశీలన, 15న అభ్యర్థులు నామినేషన్ ఉపసంహరణ, 30

రెండున్నరేండ్ల జైలు

తాండూర్, అక్టోబర్ 12: అటో అజాగ్రత్తగా నడిపి ద్వీచక్ర వాహనాన్ని డీకొన్న ఘటనలో ఒకరి మరణానికి కారణమైన డ్రైవర్ కు బెయిల్పై సివిల్ కోర్టు జడ్జి జనమంచి ముఖేష్ రెండున్నరేండ్ల జైలు శిక్ష విధించారు. తాండూర్ ఎస్ఐ ఎస్ రాజశేఖర్ తెలిపిన వివరాల ప్రకారం 2015 అక్టోబర్ 20వ తేదీన తాండూర్ బస్టికి చెందిన పులుగం రాజ్ కుమార్, పురంకొట్టి కిరణ్ కుమార్ ద్వీచక్ర

వాహనంపై గోపాల్ నగర్ వెళ్లి తాండూర్ కు తిరిగి వస్తుండగా గ్రామ శివారులో ఎదురెదురుగా అతివేగంగా వస్తున్న డ్రాలీ డీకొట్టింది. దీంతో రాజ్ కుమార్ తీవ్రగాయాల పాలై దవాఖానకు తీసుకెళ్లడంగా, మృతి చెందాడు. మరొకరికి తీవ్ర గాయాలయ్యాయి. గురువారం కోర్టులో ఇరువురి వాదనలు విన్న న్యాయమూర్తి ముఖేష్ డ్రాలీ డ్రైవర్ బుర్గు విజయ్ కి రెండున్నరేళ్ల సాధారణ జైలు, రూ. 6 వేల జరిమానా విధిస్తూ తీర్పునిచ్చారు.

నమస్తే తెలంగాణ
CLASSIFIED
WANTED
jobs
Apply Here!

★ రామకృష్ణ గ్రామ్ Hyd, VJA శ్రీమంతుల ఇండ్లలో పుస్తకాల సేవకు, బేబి కేర్, ఇంటి/ వంటపని చేయుటకు వర్కర్స్ కావాలి. ఖా|| + వ|| + జీతం: 15-22 వేలు. ఏజెంట్లకు 5000/- కమిషన్. ఫోన్: 9281452833, 9281452844.

గమనిక
క్లాసిఫైడ్ ప్రకటనలకు ప్రతిస్పందించే ముందు తగిన రీతిలో క్షణంగా వివారించుకోవలసిందిగా పాఠకులకు సూచించడమైనది. ప్రకటనదారు చెబుతున్న లేదా చేసుకుంటున్న క్లెయిములతో నమస్తే తెలంగాణ పత్రికకు ఏ విధమైన సంబంధము లేదు. బ్యాంక్ అకౌంట్ల ద్వారా డబ్బులు ట్రాన్స్ఫర్ / డిపాజిట్ చేయవద్దు. పాఠకులు ఈ విషయాన్ని గమనించగలరు.

Classified Ads
మీరు కావలసిన సమాచారం కొరకు ముందుగానే మాట్లాడండి... మన

నమస్తే తెలంగాణ
క్లాసిఫైడ్ లో ప్రకటన ఇవ్వడం

4 లైన్ల ప్రకటన కేవలం 200/- మాత్రమే
ప్రతి ఎక్స్ట్రా లైన్ కి **50/- మాత్రమే**
3+1 స్కో కలదు

GST 5% వాటం మేను

ఫోన్: 91827 77676, 91827 77679
91827 77671, 91827 77677